



சுதந்திரப் போராட்ட வீரர்களை மதிக்கும் இயக்கம் தி.மு.க!

ஆளுநர் வரலாறு தெரியாமல் பேசுவதா?

மருது பாண்டியர்கள் சிலைக்கு மாலை அணிவித்த அமைச்சர் கே.ஆர்.பெரியகருப்பன் பேட்டி!

சிவகங்கை, அக். 25-
சிவகங்கை மாவட்டம்
திருப்பத்தூரில் மாமன்னர்
மருது பாண்டியர்கள்
222வது நினைவு நாள் அனு
சரிக்கப்பட்டது. இந்த
நிகழ்ச்சியில் கலந்துகொண்ட
அமைச்சர் கே.ஆர்.பெரிய
கருப்பன் செய்தியாளர்களிடம்
கூறியதாவது:-

சிவகங்கையை ஆட்சி
புரிந்த மாமன்னர்கள் மருது
பாண்டியர்கள். ஆங்கிலேய
யர்களால் சுதந்திர போராட்ட
த்திற்காக போராடிய துற
காக தூக்கிவிடப்பட்டார்
கள். அவர்களது 222 ஆவது
நினைவு நாளை முன்னிட்டு
முதல்வர் தளபதி அவர்கள்
உத்திரவின் பேரில் அமைச்ச
ர்கள் தங்கம் தென்னரசு,
ராஜ கண்ணப்பன், பி.
மூர்த்தி, நான் (பெரியகருப்
பன்) ஆகியோர் தமிழக அரசு
சின் சார்பில் மலர்மாலை
வைத்து மரியாதை செலுத்
தினோம். தொடர்ந்து அரசு
சின் சார்பில் மரியாதை
செலுத்தப்பட்டு வருகிறது.

சுதந்திர போராட்ட
வீரர்களின் வீர தீர்த்தினை
பேரறிஞர் அண்ணா, தலை
வர் கலைஞர் ஆகியோர்
போற்றி பாராட்டி உள்
ளார்கள். அவர்களது வழி
யில் முதல்வர் தளபதி அவர்
கள் என்றும் மதித்து
பாராட்டி வருகிறார். முன்
னாள் கழக அமைப்புச் செய
லாளர் எஸ்.எஸ்.தென்னரசு

முன்னாள் அமைச்சர் பசும்
பொன் தா.கிருட்டிணன்
ஆகியோர் மருது பாண்டி
யர்களின் வரலாறை எதிர்
கால சந்ததியினர் தெரிந்து
கொள்ளும் வகையில் திருப்
பத்தூரில் மருது பாண்டியர்
களுக்கு சிலை வைக்க
வேண்டும் என்று முதல்வ
ராக இருந்த கலைஞரிடம்
கோரிக்கை வைத்தார்கள்.
அதை உடனடியாக ஏற்று
தலைவர் கலைஞர் அவர்
கள் மருது பாண்டியர்க
ளுக்கு சிலை வைத்து மணி
மண்டபம் அமைக்க உத்தர
விட்டார்.

பேரறிஞர் அண்ணா,
தலைவர் கலைஞர் வழியில்
தமிழக முதல்வராகப்
பொறுப்பேற்ற தலைவர்
தளபதி அவர்கள் பொறுப்
பேற்ற இரண்டு ஆண்டுக
ளில் சென்னையில் மருது
பாண்டியர்களுக்கு சிலை
நிறுவினார்.

மதுரையிலும் தலைவர்
கலைஞர் மாமன்னர்க
ளுக்கு சிலை வைத்தார்.
தொடர்ந்து தி.மு.க. அரசு
சுதந்திர போராட்டத்திற்
காக பாடுபட்டவர்களை
என்றும் மதித்தும் அவர்கள்
வீரத்தினை போற்றும் இயக்
கமாக இருந்து வருகிறது.

இத்தகைய வரலாறு
தெரியாத ஒருவர் தமிழக
ஆளுநர் திருச்சியில் யாரோ
எழுதிக்கொடுத்ததை பேசி
யுள்ளார். அவ்வாறு பேசும்

போது வரலாறு தெரிந்து
கொண்டு பேசவேண்டும்.
வரலாறுகளை மூடி
மறைக்க முடியாது.

தலைவர் கலைஞர்
அவர்கள் தான் சுதந்திர
போராட்ட வீரர்களின்
வீரத்தையும் தீர்த்தையும்
போற்றி பாராட்டினார்.
அவர்களை மதிக்கும் இயக்
கம் தி.மு.க. தான் என்பதை
தெரிவித்துக் கொள்கிறேன்.

இவ்வாறு அமைச்சர்
கே.ஆர்.பெரியகருப்பன்
அவர்கள் பேட்டியளித்
தார்.

தொடர்ந்து ஜாதீவாரி
கணக்கெடுப்பு குறித்து
பா.ம.க.தலைவர் அன்பு
மணி ராமதாஸ் மாநில
அரசு தொடங்க வேண்டும்
என்று கூறியுள்ளது குறித்து
கேட்டதற்கு அமைச்சர்
ராஜகண்ணப்பன் இது
குறித்து முதல்வர் அவர்கள்
பிரதமர் மோடிக்கு கடிதம்
எழுதியுள்ளார். இதுகுறித்து
பிரதமர் மோடி தான் அறி
விக்க வேண்டும் என்று கூறி
னார். பேட்டியின்போது
அமைச்சர்கள் தங்கம் தென்
நரசு, பி.மூர்த்தி, முன்னாள்
அமைச்சர் மு.தென்னவன்,
தமிழரசி ரவிக்குமார் எம்.
எஸ்.ஏ. மாவட்ட ஆட்சியர்
திரு.ம.தி.ஆ.ஷா.அ.ஜி.த்
மாவட்ட துணைச்செயலா
ளர் த.சேங்கை மாறன் ஆகி
யோர் இருந்தார்கள்.

மங்கள இசை, திருமுறை தேவாரப் பாடல்களுடன் விழா!

மாமன்னன் ராஜராஜ சோழனின் 1038ஆம் ஆண்டு சதயவிழா!

1038 பரதநாட்டிய கலைஞர்கள் பங்கேற்கும் மாபெரும் நாட்டிய நிகழ்ச்சி

தஞ்சை, அக். 25-

தஞ்சை பெரிய கோயி
லில் மாமன்னன் ராஜராஜ
சோழனின் 1038 ம் ஆண்டு
சதயவிழா நேற்று காலை
மங்கள இசை, திருமுறை
தேவாரப்பாடல்களுடன்
விழா நடைபெற்றது.

தமிழர்களின் கட்டி
டக் கலைக்கும், சிற்ப
கலைக்கும் எடுத்துக்காட்
டாக திகழ்ந்து வரும்
உலகப் புகழ்பெற்ற
தஞ்சை பெரியக்

கோவிலை எழுப்பிய சோழப் பேரரசன், மாமன்னன் இராஜராஜ சோழன்
ஜப்பசி மாதம் சதய நட்சத்திரத்தில் பிறந்தார். மாமன்னன் இராஜராஜன் பிறந்
தநாள், ஆண்டுதோறும் சதய விழாவாக கொண்டாடப்பட்டு வருகிறது. அதன்
படி 1038ம் ஆண்டு சதய விழாவின் முதல்நாள் நிகழ்ச்சி நேற்று காலை மாங்
கள் இசையுடன் துவங்கியது. தொடர்ந்து களிமேடு அப்பர் அவையினரின்
தேவாரம், திருவாசகம் இசைக்கும் திருமுறை அரங்க நிகழ்ச்சி நடைபெற்றது.

இதனையடுத்து தஞ்சை மாவட்ட ஆட்சியர் தீபக்ஜேக்ப் தலைமையில்
தமிழ் அறிஞர்கள், தொல்லியல் துறை அறிஞர்கள், வரலாற்று ஆய்வாளர்
கள், கல்வெட்டு ஆய்வாளர்கள் உள்ளிட்டோர் பங்கேற்கும் மாமன்னன்
குறித்த சிறப்பு கருத்தரங்கமும், 1038 பரதநாட்டிய கலைஞர்கள் பங்கேற்கும்
மாபெரும் நாட்டிய நிகழ்ச்சியும் நடைபெற்றது. இந்நிகழ்ச்சியில், சதயவிழா
குழு தலைவர் செல்வம், அறங்காவலர் பாபாஜி ராஜா போன்ஸ்லே, துணை
மேயர் அஞ்சுகம் பூபதி உள்ளிட்ட பலர் கலந்துகொண்டனர். சதயவிழாவைக்
காண்பதற்காக ஏராளமான வெளிநாட்டினரும் தஞ்சையில் குவிந்துள்ளதால்,
நகரமே விழாக்கோலம் பூண்டிருந்தது.



சிவகங்கை மாவட்டம், திருப்பத்தூரில் செய்தி மக்கள் தொடர்புத்துறையின் சார்பில் அமைந்துள்ள
மருதுபாண்டியர்கள் நினைவு மண்டபத்தில், நேற்று (24.10.2023) மருதுபாண்டியர்களின் 222வது நினைவு
தினத்தை முன்னிட்டு, நிதி மற்றும் மனிதவள மேலாண்மைத்துறை அமைச்சர் தங்கம் தென்னரசு,
கூட்டுறவுத்துறை அமைச்சர் கே.ஆர்.பெரியகருப்பன், பிற்படுத்தப்பட்டோர் நலத்துறை அமைச்சர் ஆர்.எஸ்.
ராஜகண்ணப்பன், வணிகவரி மற்றும் பதிவுத்துறை அமைச்சர் பி.மூர்த்தி ஆகியோர் மருதுபாண்டியர்களின்
திருவுருவச்சிலைக்கு அரசின் சார்பில் மாலை அணிவித்து மரியாதை செலுத்தினர். உடன் மாவட்ட
ஆட்சித்தலைவர் திருமதி ஆஷா அஜித், மாணாமதுரை சட்டமன்ற உறுப்பினர் திருமதி ஆ.தமிழரசி ரவிக்குமார்
மற்றும் உள்ளாட்சி அமைப்புகளின் பிரதிநிதிகள் உட்பட பலர் உள்ளனர்.

பழனிசாமியின் பெயர் பல்லிளித்துவிட்டது!

“இங்கிவனை நாம் பெறவே என்ன தவம்
செய்துவிட்டோம்” - என்ற பாடல் வரிக
ளைக் கேட்டிருப்பீர்கள்! நமது எடப்பாடி
பழனிச்சாமி அவர்களிடம் செய்தியாளர்கள்
கேட்ட கேள்விக்கு அவர் அளித்துள்ள
“அறிவுபூர்வ (?)” பதிலைக் கேட்டவுடன்
‘இங்கிவரை நாம் பெறவே என்ன பாவம்
செய்துவிட்டோம்’ என்று விபரம் உள்ள
ஒவ்வொரு அ.தி.மு.க. தொண்டரும்
கொதித்துக் கொந்தளித்துப் போயிருப்பர்!

‘கம்பராமாயணத்தை எழுதியவர்
சேக்கிழார்’ என்று பேசியபோது கூட
அதனை ஜீரணித்துக் கொண்டு ‘சிலிப்
ஆப் தி டங்’ - நா தடுமாற்றத்தில் பேசியி
ருப்பார் அல்லது அவர் பேசியதை வெட்டி
ஒட்டி எதிர்க்கட்சியினர் சதி செய்திருக்கக்
கூடும் என்றெல்லாம் சமாதானம் அடைந்
திருந்த அ.தி.மு.க. தொண்டர்கள்,
இப்போது எடப்பாடி பழனிச்சாமி பத்திரி
கையாளர் சந்திப்பில் கூறிய கருத்துக
ளைக் கேட்டு, பாவம், வாடி வதங்கிப்
போய் நிற்கிறார்கள்.

எடப்பாடி பழனிச்சாமியிடம் ஆளுநர்
ரவி குறிப்பிட்ட ‘ஆரிய- திராவிடப் பிரச்
சனை’ குறித்து செய்தியாளர் ஒருவர்
‘தமிழ்நாட்டில் ஆரியமும் இல்லை; திராவி
டமும் இல்லை - என்று ஆளுநர் ரவி கூறி
யிருக்கிறாரே’ என்று கேட்ட போது,

‘இதையெல்லாம் பற்றிக் கூற புராணம்
படிக்கணும்; நான் அந்த அளவுக்குப் படிச்
சவனில்லை; இந்தக் கதை எல்லாம் படிச்சச்
சொல்லணும்னா பெரியதொரு ஆய்வு
பண்ணணும்; ஆய்வு பண்ணினாதான்
இதெல்லாம் உண்மையா? பொய்யானது
தெரியும்; அதுக்கு நான் உட்பட்டவனல்ல’;
-என்று எடப்பாடி பழனிசாமிகுறிப்பிட்டுத்
தனக்குப் புராண அறிவும் கிடையாது;
வரலாற்று அறிவும் கிடையாது என்பதைத்
தனது பதில் மூலம் வெளிச்சம் போட்டுக்
காட்டியுள்ளார்!

அதைவிட அடுத்து செய்தியாளர் கேட்ட
கேள்விக்கு அவர் தந்த பதில், தன்னைத்
தானே; தான் ‘ஒன்றும் தெரியாத
கூழுட்டை’ என்பதை அவரே வெளிப்படுத்
திக் கொள்வதாக அமைந்தது தான்!

ஆரியம் குறித்து ஆளுநர் கூறியது
பற்றி செய்தியாளர் கேட்டபோது, ‘அது
பற்றி அவரை (ஆளுநரை)த்தான் கேட்க
ணும்; அவரைக் கேட்க வேண்டிய கேள்
வியை என்னைப் பார்த்துக் கேட்டால்
எனக்கு என்ன தெரியும்?’ - என்று கூறிய
தோடு விடாமல், (இந்தக் கேள்வியை)
அறிஞர்களைப் பார்த்துக் கேட்டால் தான்
அது சரியா தப்பானது தெரியும் என்று
கூறி, தனது அறிவின் அளவை அவரை
அறியாமலே வெளிப்படுத்திக் கொண்டுள்
ளதைப் பார்த்து, அவரது அருகில் இருந்த
செம்மலை உட்பட பலர், வேதனையை
வெளிக்காட்டாமல் அசட்டுச் சிரிப்பு
சிரித்துக் கொண்டிருந்த காட்சியையும்
‘வீடியோ’ பதிவு வெளிப் படுத்திக்கொண்டி
ருந்தது!



இதையெல்லாம் பார்க்கும்போது, பா.ஜ.க.
வையோ, அதன் பிரதிநிதியாகச் செயல்
படும் ஆளுநரையோ எதிர்த்து வாய்திறக்க
எடப்பாடி பழனிச்சாமி திணறுவதையும்,
நிருபர் கேட்ட கேள்விக்கு ‘தத்துபித்து’
என்று பதில் சொல்லி, மன்னிக்கவும் -
உளறிக்கொட்டிடுவதிலிருந்தே, எடப்பாடி
பழனிச்சாமி நடத்தும் ‘பா.ஜ.க. எதிர்ப்பு’
என்பது ‘திட்டமிடப்பட நாடகம்’ என்பது
தெளிவாகவில்லையா?

கட்சியின் பெயரோ; அண்ணா திராவிட
முன்னேற்றக் கழகம்! ஆனால் அதன்
தலைவரோ திராவிடம் பற்றி ஆராய்ச்சி
செய்யுமளவு அதிகம் படித்தவனில்லை
என்கிறார்!

புராணத்துக்கும், வரலாற்றுக்கும் உள்ள
வித்தியாசம் கூட தெரியாதவராக தன்
னைத் தானே வருணித்துக் கொள்கிறார்!

‘அறிஞர்களைப் பார்த்துக் கேட்கும்
கேள்வியை என்னைப் பார்த்துக் கேட்கி
றீர்களே’ என்று தனது அறிவிலித்
தனத்தை அம்பலப்படுத்திக் கொள்கிறார்!

இதை எல்லாம் காணும்போது,
எடப்பாடி பழனிச்சாமியை கட்சித் தலைவ
ராக ஏற்றுக்கொண்டு அரசியல் நடத்த
நினைக்கும் அ.தி.மு.க.வின் சில அறிவு
சார்ந்த நமது பழைய நண்பர்களுக்கு
நமது அனுதாபத்தைத் தெரிவித்துக்
கொள்கிறோம்!

பழனிச்சாமியின் ‘பாரதிய ஜனதா
எதிர்ப்பு’ என்பது, ‘கூட்டணி முறிவு’ எனக்
கூறுவதும் கழகத் தலைவர் தளபதி குறிப்
பிட்டபடி, ‘அது ஒரு மிகப் பெரிய நாடகம்;
நரித்தனத்தின் அடையாளம்!’

ஆம்; ‘கெட்டிக்காரன் புளுகுக்கே எட்டு
நாள்’ என்பார்கள். எடப்பாடி பழனிச்சாமி
போன்ற பேர்வழிகளின் புளுகுக்கு
அத்தனை நாள் தேவையில்லை; ஓரிரு
நாளிலேயே வெளிச்சத்துக்கு வந்துவிட்டது!

கழகத் தலைவர் தளபதி குறிப்பிட்டபடி
‘பச்சைப் பொய்யர்’ பழனிச்சாமி தன்னை
செய்தியாளர்களிடம் அடையாளம் காட்டிக்
கொண்டுவிட்டார். பச்சைப் பாம்பை
பச்சைக் கொடியாக எண்ணியிருக்கும் சில
பரிதாபத்துக்குரிய அ.தி.மு.க.வின் உண்மைத்
தொண்டர்கள் தெளிவு பெறுவார்களாக!

பொய்க்கால் குதிரையை நம்பி
போர்க்களத்தை எதிர்கொள்ள நினைக்கும்
அ.தி.மு.க.வின் உண்மைத் தொண்டர்
களுக்கு நமது ஆழ்ந்த அனுதாபங்கள்!



சிலந்தி